

Tariximizlə öyünür, bu günümüzə qürur duyuruq

(Əvvəlki 4-cü səhifədə).

1917-ci ildə Rusiyada çarizmin süqutu xalqımızın müstəqillik arzusunun gerçəkləşməsinə şərait yaratdı.

1918-ci il may ayının 28-də şimali Azərbaycan müstəqilliyini elan etdi. Xalq əsrlər boyunca arzusunda olduğu azadlığa qovuşdu. Cəmi 23 ay müstəqil yaşamasına imkan verilən şərqin ilk cümhuriyyəti məhz Azərbaycan Demokratik Respublikası oldu və xalqımızın sonrakı taleyində, ümumiyyətlə, şərq xalqlarının taleyində mühüm rol oynadı.

28 aprel 1920-ci il tarixdə bolşeviklərin işğalı əsasında Rusiyanın tərkibinə qatılan Azərbaycan 18 oktyabr 1991-ci il tarixdə öz müstəqilliyini yenidən bərpa etdi.

Azərbaycan xalqının ümummilli lideri Heydər Əliyev ideyaları və müdrik siyasəti bu gün Azərbaycan Respublikasının Prezidenti cənab İlham Əliyev tərəfindən uğurla davam etdirilir.

Yeridilən düzgün siyasət nəticəsində zəngin sərvətlərdən səmərəli istifadə edən Azərbaycan Respublikası işğalçı Ermənistanla müharibə şəraitində olmasına baxmayaraq, az bir vaxt içərisində böyük xarüqələr yaratmışdır. Bütün sahələrdə inkişaf göz qabağındadır.

Əminliklə deyə bilərəm ki, Azərbaycan tarixinin heç bir dövründə bu cür inkişaf səviyyəsinə qalxmamışdır. Bu inkişaf ümumilikdə ölkəmizin bütün bölgələrinə aiddir.

Mən Qəbələdə gedən quruculuq işlərini xüsusilə qeyd etmək istəyirəm. Şimaldan Böyük Qafqaz sıra dağları ilə əhatə olunmuş, əsrarəngiz təbiətə malik olan Qəbələ gündən-günə gözəlləşir və Azərbaycanın hər bölgəsi kimi öz yüksəliş dövrünü yaşayır.

**Hər gün yüksəlişdə vətən torpağı,
Dost sevincində, qəm cəkir yağı,
Qürur mənbəyidir üçrəngli bayraq,
Bu zəngin ölkəmiz, bu ana torpaq.**

Bu gözəlliklər və yüksəlişlər içərisində müstəqil ölkəmizin üsrəngli bayrağı ölkəmizin hər bir güşəsində qoy daim qürurla dalğalansın!

✍️ **Əmirxan BURZUYEV,
Əmirvan kəndi.**

Rayonda demografik vəziyyət

2017-ci ilin yanvarın 1-i vəziyyətinə Qəbələ rayonu əhalisinin sayı 1387 nəfər və yaxud 1,3 faiz artaraq 104366 min nəfərə çatmışdır. Hazırda rayon əhalisinin sıxlığı bir kvadrat kilometrə 67.3 nəfər təşkil edir. Əhalinin 34 faizi şəhər və qəsəbələrdə, 66 faiz isə kənd yerlərində yaşayır.

Rayon əhalisinin 53074 nəfəri və ya 50.8 faizini kişilər, 51292 nəfəri və ya 49.2 faizini qadınlar təşkil edir. Hər 1000 nəfər kişiye qadınların nisbəti 966 nəfərdir.

Əhalinin 24,2 faizi 0-14 yaşda, 70,8 faizi 15-64 yaşda, 5 faizi isə 65 və yuxarı yaşdadır. 14-29 yaşda olan gənclər rayon əhalisinin 30,3 faizini təşkil edir.

2016-cı il ərzində rayonda 2003 doğum, 557 ölüm, 819 nikah və 88 boşanma halları qeydə alınmışdır.

2017-ci ilin yanvarın 1-i vəziyyətinə Qəbələ rayonuna gələnlərin sayı 78 nəfər, gedənlərin sayı isə 137 nəfər olmuşdur.

RAYON STATİSTİKA İDARƏSİ.

Vergi Məcəlləsinə 2017-ci ildən qüvvəyə minəcək dəyişikliklər barədə

Vergi ödəyicilərinə

(Əvvəlki ödəmə saylarımızda).

Elektron ticarətin vergiyə cəlb edilməsi

Azərbaycanda elektron ticarətin vergiyə cəlb edilməsi ilə bağlı Vergi Məcəlləsində və "Elektron ticarət haqqında" Azərbaycan Respublikası Qanununun 1-ci və 5-ci maddələrində müvafiq əlavə və dəyişikliklər edilmişdir.

Elektron ticarət aparən vergi ödəyicilərinə şəffaf nəzarətin təmin edilməsinə, rezident və qeyri-rezident elektron ticarət iştirakçıları arasında diskriminasiyanın aradan qaldırılmasına nail olmaq məqsədi ilə "Elektron ticarət haqqında" Azərbaycan Respublikasının Qanununda edilmiş dəyişikliklər əsasında elektron ticarətin əhatə dairəsinin genişləndirilməsini, elektron ticarətin əsas iştirakçılarından olan kart təşkilatının, təcrübədə geniş tətbiq edilən pul kisəsinin anlayışını, habelə elektron ticarətin iştirakçısı olan satıcıya dair tələbləri müəyyən edən normaları özündə əks etdirir.

Qeyd edilən Qanuna edilmiş dəyişikliklərlə "elektron ticarət" anlayışı yeni formada verilməmiş, POS-terminal, kart təşkilatı və elektron pul kisəsi adlı yeni anlayışlar əlavə edilmişdir. Belə ki, artıq elektron ticarət dedikdə informasiya sistemlərindən istifadə edilməklə malların alqı-satqısı, xidmətlərin göstərilməsi və işlərin görülməsi (o cümlədən internet vasitəsi ilə elektron kitabların, musiqilərin, audio-video materialların, qrafik təsvirlərin, virtual oyunların, program təminatlarının yüklənməsi, reklamların yerləşdirilməsi və digər analogi iş və xidmətlər üzrə həyata keçirilən fəaliyyət nəzərdə tutulur.

POS-terminal dedikdə ödəniş kartları vasitəsilə əməliyyatların aparılması, habelə nağd pul vəsaitinin əldə edilməsi üçün nəzərdə tutulmuş avadanlıq, kart təşkilatı dedikdə kartlar vasitəsilə aparılmış əməliyyatlar haqqında məlumatların ötürülməsi, toplanması, emalı və klirinq, həmçinin kartların emissiyasına və ekvayrinqinə texniki xidmət göstərilməsini həyata keçirən xidmət mərkəzi (prosessinq fəaliyyətini həyata keçirən banklar və digər hüquqi şəxslər) və ya beynəlxalq kart təşkilatının Azərbaycan Respublikasındakı nümayəndəliyi, filialı və ya digər bölməsi nəzərdə tutulur.

Elektron pul kisəsi dedikdə isə fiziki və hüquqi şəxslər tərəfindən köçürülmüş pul vəsaitlərini saxlamağa və onların tapşırığı ilə elektron ödənişləri həyata keçirməyə imkan verən bank və ya kredit təşkilatı sayılmayan program təminatı başa düşülür.

Qeyd edilən qanuna əlavə edilmiş yeni 5.3.7-ci maddəyə əsasən satıcı (təchizatçı) alıcıların (sifarişçilərin) və səlahiyyətli dövlət orqanlarının özü barədə bir sıra məlumatlarla yanaşı həmçinin ödənişlərin POS-terminal, internet şəbəkəsi və elektron pul kisəsi vasitəsi ilə aparılması barədə məlumatlarla tanış olmasına imkan yaratmalıdır.

Qanuna əlavə edilmiş 5.6-cı və 5.7-ci maddələrlə isə satıcılara yeni tələblər müəyyən edilmişdir. Belə ki, dəyişikliyə əsasən satıcı (təchizatçı) elektron ticarət çərçivəsində malların (işlərin, xidmətlərin) təqdim edilməsini internet şəbəkəsi vasitəsi ilə ödəmək imkanı verən ödəniş proqramının təminatçısı ilə bağlanmış müqavilə əsasında həyata keçirir.

zətçi) elektron ticarət çərçivəsində malların (işlərin, xidmətlərin) təqdim edilməsini internet şəbəkəsi vasitəsi ilə ödəmək imkanı verən ödəniş proqramının təminatçısı ilə bağlanmış müqavilə əsasında həyata keçirir.

Eyni zamanda satıcı özü barəsində qanunda nəzərdə tutulan məlumatları alıcıların (sifarişçilərin) və səlahiyyətli dövlət orqanlarının tanış olmasına imkan yaratmadıqda, onun ölkə ərazisində fəaliyyəti Azərbaycan Respublikasının Rabitə və Yüksək Texnologiyalar Nazirliyi tərəfindən məhdudlaşdırılır.

Elektron ticarət qaydasında işlərin və xidmətlərin təqdim edilməsinə, habelə elektron qaydada təşkil olunan lotereyaların, digər yarışların və müsabiqələrin keçirilməsinə görə ƏDV-nin alıcısının olduğu yerdə vergiyə cəlb edilməsi ilə bağlı Vergi Məcəlləsinin 16.1.11-1-ci, 168.1.5-ci və 169-cu maddələrinə əlavə və dəyişikliklər edilmişdir.

Vergi Məcəlləsinin 16.1.11-1-ci maddəsinə edilmiş dəyişikliyə əsasən nağdsız ödənişlərin aparılması üçün "istehlakçıların hüquqlarının müdafiəsi haqqında" Azərbaycan Respublikası Qanununa uyğun olaraq POS-terminalların quraşdırılmasını və (və ya) "Elektron ticarət haqqında" Azərbaycan Respublikası Qanununa uyğun olaraq satıcı kimi fəaliyyət göstərdikdə, həmin Qanuna əsasən istehlakçıların elektron ödəniş etmək imkanını təmin etmək vergi ödəyicisinin vəzifələrinə aid edilmişdir.

Vergi Məcəlləsinin 168.1.5-ci maddəsinə edilmiş əlavəyə əsasən elektron ticarətin satıcıları (təchizatçıları) tərəfindən işlər və xidmətlər təqdim edildiyi, habelə elektron qaydada təşkil olunan lotereyalar, digər yarışlar və müsabiqələr keçirildiyi halda, işlərin və ya xidmətlərin alıcısının yerləşdiyi və ya qeydiyyatda olduğu, təsis edildiyi, işlər və ya xidmətlər alıcının daimi nümayəndəliyi ilə bilavasitə bağlı olduğu halda həmin daimi nümayəndəliyin olduğu yer ƏDV məqsədləri üçün işlərin görüldüyü və ya xidmətlərin göstərildiyi yer hesab edilir.

Vergi Məcəlləsinin 169.1-ci maddəsinə edilmiş əlavəyə əsasən ƏDV-nin məqsədləri üçün qeydiyyata alınmayan qeyri-rezident Azərbaycan Respublikasının ərazisində Vergi Məcəlləsinin 169.2-ci və ya 169.5-ci maddələrində adı çəkilən vergi agenti üçün xidmət göstərirsə və ya iş görürsə (o cümlədən elektron ticarət qaydasında Azərbaycan Respublikasının hüddurlarından kənar otaq xidmətlərinin və aviabiletlərin sifarişini üzrə xidmətlər istisna olmaqla, işlərin görülməsi və xidmətlərin göstərilməsi) ƏDV məqsədləri üçün işlərin görülməsi və ya xidmətlərin göstərilməsi bu maddəyə uyğun olaraq vergiyə cəlb olunur.

Vergi Məcəlləsinin 169.3-cü maddəsinə edilmiş əlavələrə əsasən isə ƏDV-nin məqsədləri üçün qeydiyyata alınmayan qeyri-rezident elektron ticarət qaydasında işlərin və xidmətlərin təqdim edilməsinə görə vergi orqanlarında uçotda olmayan şəxslər tərəfindən ödənişlər aparılarkən qeyd edilən maddə ilə müəyyən edilmiş qaydada qeyri-rezidentə

ödənilməli olan məbləğə ƏDV hesablanmalı və ödənilməlidir.

Elektron ticarət qaydasında işlərin və xidmətlərin alıcısı, habelə Azərbaycan Respublikasının hüddurlarından kənar elektron qaydada təşkil olunan lotereyaların, digər yarışların və müsabiqələrin iştirakçısı vergi orqanlarında uçotda olmayan şəxs olduqda ödəniş aparən yerli bank və ya xarici bankın Azərbaycan Respublikasındakı filialları tərəfindən hesablanan ƏDV alıcının vəsaiti hesabına bütçəyə ödənilir. ƏDV-nin məqsədləri üçün qeydiyyata alınmış yerli bank və ya xarici bankın Azərbaycan Respublikasındakı filialları tərəfindən vergi orqanlarında uçotda olmayan şəxs-dən tutulmuş ƏDV əvəzləşdirilir.

Qeyd edilən dəyişikliklə elektron ticarət aparən vergi ödəyicilərinə şəffaf nəzarətin təmin edilməsinə, rezident və qeyri-rezident elektron ticarət iştirakçıları arasında diskriminasiyanın aradan qaldırılmasına nail olunacaqdır.


Fiziki şəxslərin vergi öhdəliklərinin aylıq sabit vergi şəklində müəyyən edilməsi

Dəyişiklik: Sabit verginin tətbiqi ilə bağlı Vergi Məcəlləsinə 16.1.7-1-ci, 58.12-ci, 218.4.4-cü, 220.10-cu, 220.11-ci və 221.8-ci maddələr əlavə edilmişdir.

Dəyişikliyin mahiyyəti: Vergi Məcəlləsinə edilmiş dəyişikliyə əsasən, aşağıdakı cədvəldə qeyd olunmuş fəaliyyət növləri ilə fərdi qaydada (əlavə işçi qüvvəsi cəlb etmədən) məşğul olan fiziki şəxslər aylıq sabit məbləğə fəaliyyətlərinin faktiki həyata keçirildiyi ərazi üzrə müvafiq əmsalları tətbiq etməklə hesablanmış sadələşdirilmiş vergini ödəyirlər. Müxtəlif əmsallar tətbiq olunan ərazilərdə fəaliyyət göstərilirdiyi halda ən yüksək əmsal tətbiq edilən ərazi üzrə müəyyən olunmuş sabit vergi məbləği ödənilir.

Fəaliyyət növünün adı	Sadələşdirilmiş vergi üzrə aylıq sabit məbləğ (manatla)
Toylarda, şənliklərdə və digər tədbirlərdə aparıcılıq, çalğıçılıq, rəqqaslıq, aşılıq, məzhəkəçilik və digər oxşar fəaliyyət	30
Fərdi foto, audio-video xidmətləri (foto studiyalar istisna olmaqla) sahəsində fəaliyyət	30
Çəkməçi, pinəçi	5
Saat, televizor, soyuducu və digər məişət cihazlarının təmiri	10
Fərdi yaşayış evlərində və mənzillərdə ev qulluqçusu, xəstələrə, qocalara və uşaqlara qulluq xidməti, daye, fərdi sürücülük, ev təsərrüfatında təmizlik, bağban, aşbaz, gözətçi və digər analogi işlər	10
Nəqqaşlıq emalatxanasının fəaliyyəti	20
Ölkə üzrə tətbiq olunan əmsallar	
Bakı şəhərində (kənd və qəsəbələr daxil olmaqla)	2,0
Gəncə, Sumqayıt və Xırdalan şəhərində	1,5
Abşeron rayonunun qəsəbə və kəndləri (Xırdalan şəhəri istisna olmaqla), Şirvan, Mingəçevir, Naxçıvan, Lənkəran, Yevlax, Şəki və Naftalan şəhərində	1,0
digər rayon (şəhər) və qəsəbələrdə (kəndlərdə)	0,5

Qeyd edilən fəaliyyət növləri ilə məşğul olan fiziki şəxslər fəaliyyətə başlayanadək Vergilər Nazirliyindən öz istəklərinə uyğun olaraq növbəti ay, rüb, yarım il və ya il üçün "Sadələşdirilmiş vergi üzrə sabit məbləğin ödənilməsi haqqında qəbz" almalıdırlar. Bu fəaliyyət üzrə vergi orqanına bəyannamə təqdim edilmir. Ödənilmiş vergi həmin qəbz qüvvədə olduğu müddətdə fəaliyyət göstərmiş-göstərməsindən asılı olmayaraq geri qaytarılmır və növbəti dövrlərin (ay, rüb, yarım il və ya il) vergiləri ilə əvəzləşdirilmir.



"Sadələşdirilmiş vergi üzrə sabit məbləğin ödənilməsi haqqında qəbz" in forması Vergilər Nazirliyi tərəfindən müəyyən edilir və növbəti məlumatları özündə əks etdirir:

Misal: Bakı şəhərində şənliklərdə aparıcılıqla məşğul olan fiziki şəxsin aylıq sabit verginin məbləği aşağıdakı qaydada hesablanır:

$$30 * 2 * 1 = 60 \text{ manat}$$

Aylıq sabit məbləğ

Dövr (aylarla)

Ərazi üzrə əmsal

Fiziki şəxslər qeyd edilən fəaliyyət növlərindən bir neçəsi ilə məşğul olduqda "Sabit verginin ödənilməsi haqqında qəbz" i hər bir fəaliyyət növü üçün ayrılıqda alırlar. Azərbaycan Respublikasının hüddurlarından kənar bu fəaliyyətlər üzrə gəlir əldə edildiyi halda isə həmin gəlir ümumi qaydada müvafiq vergilərə cəlb edilir.

Qeyd olunan fəaliyyət növləri ilə işçi cəlb etmədən fərdi qaydada məşğul olan fiziki şəxs vergi orqanına bəyannamə verilmədən aylıq "Sadələşdirilmiş vergi üzrə sabit məbləğin ödənilməsi haqqında qəbz" almalıdır. Əks halda ona aşağıdakı məbləğdə maliyyə sanksiyası tətbiq edilir:

- təqvim ili ərzində belə hallara birinci dəfə yol verildikdə həmin fəaliyyət növünə görə müəyyən olunmuş aylıq sabit vergi məbləğinin 40 faizi miqdarında;

- təqvim ili ərzində belə hallara ikinci və daha çox dəfə yol verildikdə həmin fəaliyyət növünə görə müəyyən olunmuş aylıq sabit vergi məbləğinin 100 faizi miqdarında.

Nəzərə almaq lazımdır ki, vergi öhdəliklərini "Sadələşdirilmiş vergi üzrə sabit məbləğin ödənilməsi haqqında qəbz" əldə etməklə sadələşdirilmiş qaydada yerinə yetirən fiziki şəxslər nağd pul hesablaşmaları zamanı alıcıya nəzarət-kassa aparatı çeki istisna olmaqla çek, qəbz və digər ciddi hesabət blankları təqdim etməlidirlər.

Bu dəyişikliklər fərdi qaydada fəaliyyət göstərən aşağı gəlirli fiziki şəxslərin vergi və inzibati yükünün azaldılmasına xidmət edir.

(Ardı gələn sayımızda).